

ശ്രീഃ

ശ്രീമതേ നിഗമാന്തമഹാദേശികായ നമഃ

ശ്രീമാൻ വേംകടനാഥാർയഃ കവിതാർക്കികകേസരീ |

വേദാന്താചാർയവർയോ മേ സന്നിധത്താം സദാ ഹൃദി ||

ശ്രീമദ്രാമായണേ വാൽമീകീയേ

|| ശ്രീരാമപട്ടാഭിഷേക സർഗഃ ||

This document has been prepared by*

Sunder Kidambi

with the blessings of

ശ്രീ രംഗരാമാനുജ മഹാദേശികൻ

His Holiness *śrīmad āṇḍavan* of *śrīraṅgam*

*This was typeset using skt and Hellingman's T_EX for Malayalam.

ശ്രീഃ
ശ്രീമതേ രാമാനുജായ നമഃ

॥ ശ്രീരാമപട്ടാഭിഷേക സർഗഃ ॥

ശിരസ്യഞ്ജലിമാധായ കൈകേയ്യാനന്ദവർദ്ധനഃ |
ബഭാഷേ ഭരതോ ജ്യേഷ്ഠം രാമം സത്യപരാക്രമം || 1 ||

പൂജിതാ മാമികാ മാതാ ദത്തം രാജ്യമിദം മമ |
തദ് ഭദ്രാമി പുനസ്തുഭ്യം യഥാ ത്വമദദാ മമ || 2 ||

ധൂരമേകാകിനാ നൃസ്താം വൃഷഭേണ ബലീയസാ |
കിശോരീവ ഗുരും ഭാരം ന വോഡുമഹമുത്സഹേ || 3 ||

വാരിവേഗേന മഹതാ ഭിന്നസ്സേതുരിവ ക്ഷരൻ |
ദുർബ്ബന്ധനമിദം മന്യേ രാജ്യച്ഛരിദ്രമസംവൃതം || 4 ||

ഗതിം ഖര ഇവാശ്വസ്യ ഹംസസ്യേവ ച വായസഃ |
നാമ്പേതുമുത്സഹേ രാമ! തവ മാർഗ്ഗമരിന്ദമ! || 5 ||

യഥാ ചാരോപിതോ വൃക്ഷോ ജാതശ്ചാന്തർന്നിവേശനേ |
മഹാംശ്ച സുദുരാരോഹോ മഹാസ്കന്ധഃ പ്രശാഖവാൻ || 6 ||

ശീർയേത പുഷ്പിതോ ഭൂത്വാ ന ഫലാനി പ്രദർശയൻ |
തസ്യ നാനുഭവേദർത്ഥം യസ്യ ഹേതോസ്സു രോപ്യതേ || 7 ||

ഏഷോപമാ മഹാബാഹോ! ത്വമർത്ഥം വേത്തുമർഹസി |
യദ്യസ്മാൻ മനുജേന്ദ്ര ത്വം ഭക്താൻ ഭൃത്യാന ശാധി ഹി || 8 ||

ജഗദദ്യാഭിഷിക്തം ത്വാനുപശ്യതു സർവ്വതഃ |
പ്രതപന്തമിവാദിത്യം മധ്യാഹ്നേ ദീപ്തതേജസം || 9 ||

തൂർയസംഘാതനിർഘോഷൈഃ കാഞ്ചീനൂപുരനിന്ധനൈഃ |
മധുരൈർഗ്ഗീതശബ്ദൈശ്ച പ്രതിബുധ്യന്ധ ശേഷ ച || 10 ||

യാവദാവർത്തതേ ചക്രം യാവതീ ച വസുന്ധരാ |
താവത് ത്വമിഹ ലോകസ്യ സ്വാമിത്വമനുവർത്തയ || 11 ||

ഭരതസ്യ വചശ്ശുത്വാ രാമഃ പരപുരഞ്ജയഃ |
തഥേതി പ്രതിജ്ഞഗ്രാഹ നിഷസാദാസനേ ശുഭേ || 12 ||

തതശ്ശത്രുഘ്നവചനാനിപുണാഃ ശ്മശ്രുവർദ്ധകാഃ |
സുഖഹസ്താഃ സുശീഘ്രാശ്ച രാഘവം പര്യുപാസത || 13 ||

പൂർവ്വം തു ഭരതേ സ്നാതേ ലക്ഷ്മണേ ച മഹാബലേ |
സുഗ്രീവേ വാനരേന്ദ്രേ ച രാക്ഷസേന്ദ്രേ വിഭീഷണേ || 14 ||

വിശോധിതജടഃ സ്നാതശ്ചിത്രമാല്യാനുലേപനഃ |
മഹാർഹവസനോരാമഃ തസ്ഥൗ തത്ര ശ്രിയാ ജലൻ || 15 ||

പ്രതികർമ്മ ച രാമസ്യ കാരയാമാസ വീർയവാൻ |
ലക്ഷ്മണസ്യ ച ലക്ഷ്മീവാൻ ഇക്ഷ്യാകുകുലവർദ്ധനഃ || 16 ||

പ്രതികർമ്മ ച സീതായാഃ സർവ്വാ ഭഗരഥസ്ത്രിയഃ |
ആത്മനൈവ തദാ ചക്രൂഃ മനസ്വിന്യോ മനോഹരം || 17 ||

തതോ വാനരപതീനാം സർവ്വാസാമേവ ശോഭനം |
ചകാര യത്താത് കൗസല്യാ പ്രഹൃഷ്ടാ പുത്രവത്സലാ || 18 ||

തതഃ ശത്രുഘ്നവചനാത് സുമന്ത്രോ നാമ സാരഥിഃ |
യോജയിത്വാഭിചക്രാമ റഥം സർവ്വാംഗശോഭനം || 19 ||

അർക്കമണ്ഡലസംകാശം ദിവ്യം ദൃഷ്ട്വാ രഥോത്തമം |
ആരുരോഹ മഹാബാഹു രാമഃ സത്യപരാക്രമഃ || 20 ||

സുഗ്രീവോ ഹനുമാംശ്ചൈവ മഹേന്ദ്രസദ്യുശദ്യുതീ |
സ്നാതൗ ദിവ്യനിഭൈർവൃസ്ത്രൈഃ ജഗ്മതുഃ ശുഭകുണ്ഡലൗ || 21 ||

വരാഭരണസംപന്നാ യയുസ്താഃ ശുഭകുണ്ഡലാഃ |
സുഗ്രീവപത്യാഃ സീതാ ച ഭൃഷ്ടും നഗരമുത്സുകാഃ || 22 ||

അയോധ്യായാം തു സചിവാ രാജേതോ ദശരഥസ്യ യേ |
പുരോഹിതം പുരസ്കൃത്യ മന്ത്രയാമാസുരർത്ഥവത് || 23 ||

അശോകോ വിജയശ്ചൈവ സുമന്ത്രശ്ചൈവ സംഗതാഃ |
മന്ത്രയൻ രാമവ്യഭൃർത്ഥം ഗൃഭൃർത്ഥം നഗരസ്യ ച || 24 ||

സർവ്വമേവാഭിഷേകാർത്ഥം ജയാർഹസ്യ മഹാത്മനഃ |
കർത്തുമർഹഥ രാമസ്യ യദ്യന്മംഗളപൂർവ്വകം || 25 ||

ഇതി തേ മന്ത്രിണഃ സർവ്വേ സന്ദിശ്യ തു പുരോഹിതം |
നഗരാനിർയയുസ്തുർണ്ണം രാമദർശനബുദ്ധയഃ || 26 ||

ഹരിയുക്തം സഹസ്രാക്ഷോ റഥമിന്ദ്ര ഇവാനഘഃ |
പ്രയയൗ റഥമാസ്ഥായ രാമോ നഗരമുത്തമം || 27 ||

ജഗ്രാഹ ഭരതോ രശ്മീൻ ശത്രുഘ്നശ്ചരത്രമാദദേ |
ലക്ഷ്മണോ വ്യജനം തസ്യ മുർധ്നി സമ്പര്യവീജയത് || 28 ||

ശ്വേതം ച വാലവ്യജനം ജഗ്രാഹ പുരതഃ സ്ഥിതഃ |
അപരം ചന്ദ്രസംകാശം രാക്ഷസേന്ദ്രോ വിഭീഷണഃ || 29 ||

ഋഷിസംഘൈസ്തദാകാശേ ദേവൈശ്ച സമരുദ്ഗണൈഃ |
സ്തുതമാനസ്യ രാമസ്യ ശുശ്രൂവേ മധുരധ്വനിഃ || 30 ||

തതഃ ശത്രുഞ്ജയം നാമ കുഞ്ജരം പർവ്വതോപമം |
ആരുരോഹ മഹാതേജാഃ സുഗ്രീവഃ പ്ലവഗർഷഭഃ || 31 ||

നവനാഗസഹസ്രാണി യയുരാസ്ഥായ വാനരാഃ |
മാനുഷം വിഗ്രഹം കൃത്വാ സർവ്വാഭരണഭൂഷിതാഃ || 32 ||

ശംഖശബ്ദപ്രണാദൈശ്ച ദുന്ദുഭീനാം ച നിസ്വനൈഃ |
പ്രയയൗ പുരുഷവ്യാഘ്രഃ താം പുരീം ഹർമ്മ്യമാലിനീം || 33 ||

ദദ്യുശുസ്തേ സമായാന്തം രാഘവം സപുരഃസരം |
വിരാജമാനം വപുഷാ രഥേനാതിരഥം തദാ || 34 ||

തേ വർദ്ധയിത്വാ കാകുസ്ഥം രാമേണ പ്രതിനന്ദിതാഃ |
അനുജഗ്മൂർമ്മഹാത്മാനം ഭ്രാത്യഭിഃ പരിവാരിതം || 35 ||

അമാത്യേർബ്രാഹ്മണൈശ്ചൈവ തഥാ പ്രകൃതിഭിർവൃതഃ |
ശ്രീയാ വിരുരുചേ രാമോ നക്ഷത്രൈരിവ ചന്ദ്രമാഃ || 36 ||

സ പുരോഗാമിഭിസ്തുർയൈഃ താലസ്വസ്തികപാണിഭിഃ |
പ്രവ്യാഹരദ്ഭിർമ്മുദിതൈഃ മംഗളാനി യയൗ വൃതഃ || 37 ||

അക്ഷതം ജാതരുപം ച ഗാവഃ കന്യാസ്തഥാ ഭിജാഃ |
നരാ മോദകഹസ്താശ്ച രാമസ്യ പുരതോ യയുഃ || 38 ||

സഖ്യം ച രാമഃ സുശ്രീവേ പ്രഭാവം ചാനിലാത്മജേ |
വാനരാണാം ച തത്കർമ്മ രാക്ഷസാനാം ച തദ്ബലം || 39 ||

വിഭീഷണസ്യ സംയോഗം ആചചക്ഷേ ച മന്ത്രിണാം |
ശ്രുത്വാ ച വിസ്മയം ജഗ്മുഃ അയോധ്യാപുരവാസിനഃ || 40 ||

ദ്യുതിമാനേതദാഖ്യായ രാമോ വാനരസംവൃതഃ |
ഹൃഷ്ടപുഷ്ടജനാകീർണ്ണാം അയോധ്യാം പ്രവിവേശ ഹ || 41 ||

തതോ ഹൃദ്യുച്ഛ്രയൻ പൗരാഃ പതാകാസ്തേ ഗൃഹേ ഗൃഹേ |
ഐക്ഷ്യാകാധ്യുഷിതം രമ്യം ആസസാദ പിതൂർഗൃഹം || 42 ||

അഥാബ്രവീദ്രാജപുത്രോ ഭരതം ധർമ്മിണാം വരം |
അർത്ഥോപഹിതയാ വാചാ മധുരം രഘുനന്ദനഃ || 43 ||

പിതൂർഭവനമാസാദ്യ പ്രവിശ്യ ച മഹാത്മനഃ |
കൗസല്യാം ച സുമിത്രാം ച കൈകേയീം ചാഭ്യവാദയത് || 44 ||

യച്ച മദ്ഭവനം ശ്രേഷ്ഠം സാശോകവനികം മഹത് |
മുക്താവൈദ്യൂർയസംകീർണ്ണം സുശ്രീവായ നിവേദയ || 45 ||

തസ്യ തദ്വചനം ശ്രുത്വാ ഭരതഃ സത്യവിക്രമഃ |
പാണൗ ഗൃഹീത്വാ സുശ്രീവം പ്രവിവേശ തഥാലയം || 46 ||

തതസ്തൈലപ്രദീപാംശ്ച പര്യംകാസ്തരണാനി ച |
ഗൃഹീത്വാ വിവിശുഃ ക്ഷിപ്രം ശത്രുഘ്നേന പ്രചോദിതാഃ || 47 ||

ഉവാച ച മഹാതേജാഃ സുഗ്രീവം രാഘവാനുജഃ |
അഭിഷേകായ രാമസ്യ ദൂതാനാജ്ഞാപയ പ്രഭോ || 48 ||

സൗവർണ്ണാൻ വാനരേന്ദ്രാണാം ചതുർണ്ണാം ചതുരോ ഘടാൻ |
ദദൗ ക്ഷിപ്രം സ സുഗ്രീവഃ സർവ്വരത്നവിഭൂഷിതാൻ || 49 ||

യഥാ പ്രത്യുഷസമയേ ചതുർണ്ണാം സാഗരാഭസാം |
പൂർണ്ണൈർഘൃതൈഃ പ്രതീക്ഷധം തഥാ കൂരുത വാനരാഃ || 50 ||

ഏവമുക്താ മഹാത്മാനോ വാനരാ വാരണോപമാഃ |
ഉത്പേതുർഗൃഹനം ശീഘ്രം ഗരുഡാനില ശീഘ്രഗാഃ || 51 ||

ജാംബവാംശ്ച സുഷേണശ്ച വേഗദർശീ ച വാനരാഃ |
ഘൃതൈഃ കലശാൻ ജലപൂർണ്ണാനഥാനയൻ || 52 ||

നദീശതാനാം പഞ്ചാനാം ജലം കുന്ദേഷു ചാഹരൻ |
പൂർവ്വാത് സമുദ്രാത് കലശം ജലപൂർണ്ണമഥാനയത് || 53 ||

സുഷേണഃ സത്ത്വസമ്പന്നഃ സർവ്വരത്നവിഭൂഷിതം |
ഘൃതോ ദക്ഷിണാത്തുർണ്ണം സമുദ്രാജ്ജലമാഹരത് || 54 ||

രക്തചന്ദനശാഖാഭിഃ സംവൃതം കാഞ്ചനം ഘടം |
ഗവയഃ പശ്ചിമാത്തോയം ആജഹാര മഹാർണ്ണവാത് || 55 ||

രത്നകുന്ദേന മഹതാ ശീതം മാരുതവിക്രമഃ |
ഉത്തരാച്ച ജലം ശീഘ്രം ഗരുഡാനിലവിക്രമഃ || 56 ||

ആജഹാര സ ധർമ്മാത്മാ നലഃ സർവ്വഗുണാനിതഃ |
തതസ്തൈർവ്യാനരശ്രേഷ്ഠൈഃ ആനീതം പ്രേക്ഷ്യ തജ്ജലം || 57 ||

അഭിഷേകായ രാമസ്യ ശത്രുഘ്നഃ സചിവൈഃ സഹ |
പുരോഹിതായ ശ്രേഷ്ഠായ സുഹൃദ്ഭ്യശ്ച ന്യവേദയത് || 58 ||

തതഃ സപ്രയതോ വൃദ്ധോ വസിഷ്ഠോ ബ്രഹ്മണൈഃ സഹ |
രാമം രത്നമയേ പീഠേ സഹസീതം ന്യവേശയത് || 59 ||

വസിഷ്ഠോ വാമദേവശ്ച ജാബാലിരഥ കാശ്യപഃ |
കാത്യായനഃ സുയജ്ഞശ്ച ഗൗതമോ വിജയസ്തഥാ || 60 ||

അഭ്യഷിഞ്ചന്നരവ്യാഘ്രം പ്രസന്നേന സുഗന്ധിനാ |
സലിലേന സഹസ്രാക്ഷം വസവോ വാസവം യഥാ || 61 ||

ഋത്വിഗ്ഭിർബ്രഹ്മണൈഃ പൂർവ്വം കന്യാഭിർമ്മന്ത്രിഭിസ്തഥാ |
യോധൈശ്ചൈവാഭ്യഷിഞ്ചസ്തേ സംപ്രഹൃഷ്ടാഃ സന്നൈഗമൈഃ || 62 ||

സർവ്വൗഷധിരസൈർദ്വിയൈഃ ദൈവതൈർന്നഭസി സ്ഥിതൈഃ |
ചതുർഭിർല്ലോകപാലൈശ്ച സർവ്വൈർദ്ദേവൈശ്ച സംഗതൈഃ || 63 ||

ബ്രഹ്മണാ നിർമ്മിതം പൂർവ്വം കിരീടം രത്നശോഭിതം |
അഭിഷിക്തഃ പുരാ യേന മനുസ്തം ദീപ്തതേജസം || 64 ||

തസ്മിന്നവവായേ രാജാനഃ ക്രമാദ് യേനാഭിഷേചിതാഃ |
സഭായാം ഹേമക്ലപ്തായാം ശോഭിതായാം മഹാജനൈഃ || 65 ||

രതൈർന്നാനാവിയൈശ്ചൈവ ചിത്രിതായാം സുശോഭനൈഃ |
നാനാരത്നമയേ പീഠേ കൽപയിത്വാ യഥാവിധി || 66 ||

കിരീടേന തതഃ പശ്ചാദ് വസിഷ്ഠേന മഹാത്മനാ |
ഋത്വിഗ്ഭിർഭൂഷണൈശ്ചൈവ സമയോക്ഷ്യത രാഘവഃ || 67 ||

ഹരത്രം തു തസ്യ ജഗ്രാഹ ശത്രുഹ്നഃ പാണ്ഡരം ശുഭം |
ശ്വേതം ച ബാലവൃജ്ഞം സുഗ്രീവോ വാനരേശ്വരഃ || 68 ||

അപരം ചന്ദ്രസംകാശം രാക്ഷസേന്ദ്രോ വിഭീഷണഃ |
മാലാം ജ്വലന്തീം വപുഷാ കാഞ്ചനീം ശതപുഷ്കരാം || 69 ||

രാഘവായ ദദൗ വായുഃ വാസവേന പ്രചോദിതഃ |
സർവ്വരത്നസമാധുക്തം മണിരത്നവിഭൂഷിതം || 70 ||

മുക്താഹാരം നരേന്ദ്രായ ദദൗ ശക്രപ്രചോദിതഃ |
പ്രജഗുർദ്ദേവഗന്ധർവ്വാ നന്യതുശ്ചാപ്സരോഗണാഃ || 71 ||

അഭിഷേകേ തദർഹസ്യ തദാ രാമസ്യ ധീമതഃ |
ഭൃമിഃ സസ്യവതീ ചൈവ ഫലവന്തശ്ച പാദപാഃ || 72 ||

ഗന്ധവന്തി ച പുഷ്പാണി ബഭൂവു രാഘവോത്സവേ |
സഹസ്രശതമശ്യാനാം ധേനുനാം ച ഗവാം തഥാ || 73 ||

ദദൗ ശതം വൃഷാൻ പൂർവ്വം ദിജ്ജേഭ്യോ മനുജർഷഭഃ |
ത്രിംശത്കോടിർഹിരണ്യസ്യ ബ്രാഹ്മണേഭ്യോ ദദൗ പുനഃ || 74 ||

നാനാഭരണവസ്ത്രാണി മഹാർഹാണി ച രാഘവഃ |
അർക്കരശ്മിപ്രതീകാശാം കാഞ്ചനീം മണിവിഗ്രഹാം || 75 ||

സുഗ്രീവായ സ്രജം ദിവ്യാം പ്രായച്ഛരന്മനുജർഷഭഃ |
വൈഡൂർയമണിചിത്രേ ച വജ്രരത്നവിഭൂഷിതേ || 76 ||

വാലിപുത്രായ ധൃതിമാൻ അംഗദായാംഗദേ ദദൗ |
മണിപ്രവരജുഷ്ടം ച മുക്താഹാരമനുത്തമം || 77 ||

സീതായൈ പ്രദദൗ രാമഃ ചന്ദ്രരശ്മിസമപ്രഭം |
അരജേ വാസസീ ദിവ്യേ ശുഭാന്യാഭരണാനി ച || 78 ||

അവേക്ഷമാണാ വൈദേഹീ പ്രദദൗ വായുസുനവേ |
അവമുച്യാത്മനഃ കൺഠാത് ഹാരം ജനകനന്ദിനീ || 79 ||

അവൈക്ഷത ഹരീൻ സർവ്വാൻ ഭർത്താരം ച മുഹൂർമ്മുഹുഃ |
താമിംഗിതജ്ഞഃ സംപ്രേക്ഷ്യ ബഭാഷേ ജനകാത്മജാം || 80 ||

പ്രദേഹി സുഭഗേ! ഹാരം യസ്യ തുഷ്ടാഽസി ഭാമിനി! |
തേജോ ധൃതിർയശോ ദാക്ഷ്യം സാമർത്ഥ്യം വിനയോ നയഃ || 81 ||

പൗരൂഷം വിക്രമോ ബുദ്ധിഃ യസ്മിന്നേതാനി നിത്യദാ |
ദദൗ സാ വായുപുത്രായ തം ഹാരമസിതേക്ഷണാ || 82 ||

ഹനുമാംസ്തേന ഹാരേണ ശുശുഭേ വാനരർഷഭഃ |
ചന്ദ്രാംശുചയഗൗരേണ ശ്വേതാഭ്രേണ യഥാഽചലഃ || 83 ||

തതോ ദിവിദമൈന്ദാഭ്യാം നീലായ ച പരന്തപഃ |
സർവ്വ്വാൻ കാമഗുണാൻ വീക്ഷ്യ പ്രദദൗ വസുധാധിപഃ || 84 ||

സർവ്വേ വാനരവൃദ്ധാശ്ച യേ ചാന്യേ വാനരേശ്വരാഃ |
വാസോഭിർഭൃഷണൈശ്ചൈവ യഥാർഹം പ്രതിപൂജിതാഃ || 85 ||

വിഭീഷണോഽഥ സുഗ്രീവോ ഹനുമാഞ്ജാംബവാംസ്തഥാ |
സർവ്വവാനരമുഖ്യാശ്ച രാമേണാക്ലിഷ്ടകർമ്മണാ || 86 ||

യഥാർഹം പൂജിതാഃ സർവ്വേ കാമൈ രതൈശ്ച പുഷ്കലൈഃ |
പ്രഹൃഷ്ടമനസഃ സർവ്വേ ജഗ്മുരേവ യഥാഗതം || 87 ||

നത്വാ സർവ്വേ മഹാത്മാനം തതസ്തേ പ്ലവഗർഷഭാഃ |
വിസൃഷ്ടാഃ പാർത്ഥിവേന്ദ്രേണ കിഷ്കിന്ധാമഭ്യുപാഗമൻ || 88 ||

സുഗ്രീവോ വാനരശ്രേഷ്ഠോ ഭൃഷ്ടാ രാമാഭിഷേചനം |
പൂജിതശ്ചൈവ രാമേണ കിഷ്കിന്ധാം പ്രാവിശത്പുരീം || 89 ||

വിഭീഷണോഽപി ധർമ്മാത്മാ സഹ തൈർന്നൈര്യുതർഷഭൈഃ |
ലബ്ധ്യാ കൂലധനം രാജാ ലംകാം പ്രായാദിഭീഷണഃ || 90 ||

സ രാജ്യമഖിലം ശാസൻ നിഹതാരിർമ്മഹായശാഃ |
രാഘവഃ പരമോദാരഃ ശശാസ പരയാ മുദാ || 91 ||

ഉവാച ലക്ഷ്മണം രാമോ ധർമ്മജ്ഞം ധർമ്മവത്സലഃ ||

ആതിഷ്ട ധർമ്മജ്ഞ! മയാ സഹേമാം
ഗാം പൂർവ്വരാജാധ്യുഷിതാം ബലേന |
തുല്യം മയാ ത്വം പിത്യഭിർധൃതാ യാ
താം യൗവരാജ്യേ ധുരമുദഹന്വ || 92 ||

സർവ്വാത്മനാ പര്യനുനീയമാനോ
യദാ ന സൗമിത്രിരുപൈതി യോഗം |
നിയുജ്യമാനോഽപി ച യൗവരാജ്യേ
തതോഽഭ്യഷിഞ്ചദ്ഭരതം മഹാത്മാ || 93 ||

പൗണ്ഡരീകാശ്വമേധാഭ്യോം വാജപേയേന ചാസക്യത് |
അന്യൈശ്ച വിവിധൈര്യജ്ഞൈഃ അയജ്ഞ പാർത്ഥിവാത്മജഃ || 94 ||

രാജ്യം ഭഗസഹസ്രാണി പ്രാപ്യ വർഷാണി രാഘവഃ |
ശതാശ്വമേധാനാജശ്വേ സഭശ്വാൻ ഭൂരിദക്ഷിണാൻ || 95 ||

ആജാനുലംബബാഹുഃ സ മഹാസ്കന്ധഃ പ്രതാപവാൻ |
ലക്ഷ്മണാനുചരോ രാമഃ പൃഥ്വിവീമന്വപാലയത് || 96 ||

രാഘവശ്ചാപി ധർമ്മാത്മാ പ്രാപ്യ രാജ്യമനുത്തമം |
ഈജേ ബഹുവിധൈര്യജ്ഞൈഃ സസുഹൃജ്ജ്ഞാതിബാന്ധവൈഃ || 97 ||

ന പര്യദേവന്വിധവാ ന ച വ്യാലക്യതം ഭയം |
ന വ്യാധിജം ഭയം വാപി രാമേ രാജ്യം പ്രശാസതി || 98 ||

നിർദ്ദൃശ്യുരഭവല്ലോകോ നാനർത്ഥഃ കശ്ചിദസ്പൃശത് |
ന ച സ്ഥ വ്യഭാ ബാലാനാം പ്രേതകാർയാണി കുർവ്വതേ || 99 ||

സർവ്വം മുദിതമേവാസീത് സർവ്വോ ധർമ്മപരോഽഭവത് |
രാമമേവാനുപശ്യന്തോ നാഭ്യഹിംസൻ പരസ്പരം || 100 ||

ആസൻ വർഷസഹസ്രാണി തഥാ പുത്രസഹസ്രിണഃ |
നിരാമയാ വിശോകാശ്ച രാമേ രാജ്യം പ്രശാസതി || 101 ||

രാമോ രാമോ രാമ ഇതി പ്രജാനാമഭവൻ കഥാഃ |
രാമഭൂതം ജഗദഭൂത് രാമേ രാജ്യം പ്രശാസതി || 102 ||

നിത്യപുഷ്പാ നിത്യഫലാഃ തരവഃ സ്കന്ധവിസ്തുതാഃ |
കാലേ വർഷീ ച പർജ്ജന്യഃ സുഖസ്പർശശ്ച മാരുതഃ || 103 ||

ബ്രാഹ്മണാഃ ക്ഷത്രിയാ വൈശ്യാഃ ശൂദ്രാ ലോഭവിവർജ്ജിതാഃ |
സ്വകർമ്മസു പ്രവർത്തന്തേ തുഷ്ടാഃ സ്വൈരേവ കർമ്മഭിഃ || 104 ||

ആസൻ പ്രജാ ധർമ്മരതാ രാമേ ശാസതി നാനൃതാഃ |
സർവ്വേ ലക്ഷണസമ്പന്നാഃ സർവ്വേ ധർമ്മപരായണാഃ || 105 ||

ദശവർഷസഹസ്രാണി ദശവർഷശതാനി ച |
ഭ്രാത്യഭിഃ സഹിതഃ ശ്രീമാൻ രാമോ രാജ്യമകാരയത് || 106 ||

ധന്യം യശസ്യമായുഷ്യം രാജ്ഞാം ച വിജയാവഹം |
ആദികാവ്യമിദം ത്വർഷം പുരാ വാൽമീകിനാ കൃതം || 107 ||

യഃ പരോഽഹൃണുയാല്ലോകേ നരഃ പാപാഭിമുച്യതേ |
പുത്രകാമസ്തു പുത്രാബ്ബൈ ധനകാമോ ധനാനി ച || 108 ||

ലഭതേ മനുജോ ലോകേ ശ്രുത്വാ രാമാഭിഷിചേനം |
മഹീം വിജയതേ രാജാ റിപുംശ്ചാപ്യധിതിഷ്ഠന്തി || 109 ||

രാഘവേണ യഥാ മാതാ സുമിത്രാ ലക്ഷ്മണേന ച |
ഭരതേന ച കൈകേയീ ജീവപുത്രാസ്തഥാ സ്ത്രിയഃ || 110 ||

ഭവിഷ്യന്തി സദാനന്ദാഃ പുത്രപൗത്രസമന്വിതാഃ |
ശ്രുത്വാ രാമായണമിദം ദീർഘലായുശ്ച വിന്ദതി || 111 ||

രാമസ്യ വിജയം ചൈവ സർവ്വമക്ലിഷ്ടകർമ്മണഃ |
ശൃണോതി യ ഇദം കാവ്യം ആർഷം വാൽമീകിനാ കൃതം || 112 ||

ശ്രദ്ധയാനോ ജിതക്രോധോ ദുർഗ്ഗാണൃതിതരത്യസൗ |
സമാഗമം പ്രവാസാന്തേ ലഭതേ ചാപി ബാന്ധവൈഃ || 113 ||

പ്രാർത്ഥിതാംശ്ച വരാൻ സർവ്വാൻ പ്രാപ്നുയാദിഹ രാഘവാത് |
ശ്രവണേന സുരാഃ സർവ്വേ പ്രീയന്തേ സംപ്രശൃബ്ബതാം || 114 ||

വിനായകാശ്ച ശാമ്യന്തി ഗൃഹേ തിഷ്ഠന്തി യസ്യ വൈ |
വിജയേത മഹീം രാജാ പ്രവാസീ സ്വസ്തിമാൻ വ്രജേത് || 115 ||

സ്ത്രീയോ രജസ്വലാഃ ശ്രുത്വാ പുത്രാൻ സുയുരനുത്തമാൻ |
പുജയംശ്ച പഠംശ്ചേമം ഇതിഹാസം പുരാതനം || 116 ||

സർവ്വപാപൈഃ പ്രമുച്യേത ദീർഘമായുരവാപ്നുയാത് |
പ്രണമ്യ ശിരസാ നിത്യം ശ്രോതവ്യം ക്ഷത്രിയൈർഭിജാത് || 117 ||

ഐശ്വര്യം പുത്രലാഭശ്ച ഭവിഷ്യതി ന സംശയഃ |
രാമായണമിദം കൃത്സ്നം ശൃണ്വതഃ പഠതഃ സദാ || 118 ||

പ്രീയതേ സതതം രാമഃ സ ഹി വിഷ്ണുഃ സനാതനഃ |
ആദിദേവോ മഹാബാഹുഃ ഹരിർന്നാരായണഃ പ്രഭുഃ || 119 ||

കുടുംബവൃദ്ധിം ധനധാന്യവൃദ്ധിം
സ്ത്രീയശ്ച മുഖ്യാഃ സുഖമുത്തമം ച |
ശ്രുത്വാ ശുഭം കാവ്യമിദം മഹാർത്ഥം
പ്രാപ്നോതി സർവ്വം ഭൂവി ചാർത്ഥസിദ്ധിം || 120 ||

ആയുഷ്യമാരോഗ്യകരം യശസ്യം
സൗഭ്രാത്യകം ബുദ്ധികരം ശുഭം ച |
ശ്രോതവ്യമേതന്നീയമേന സദ്ഭിഃ
ആഖ്യാനമോജസ്കരമൃദ്ധികാമൈഃ || 121 ||

ഏവമേതത്പുരാവൃത്തമാഖ്യാനം ഭദ്രമസ്തു വഃ |
പ്രവ്യാഹരത വിസ്രബ്ധം ബലം വിഷ്ണോഃ പ്രവർദ്ധതാം || 122 ||

ദേവാശ്ച സർവ്വേ തുഷ്യന്തി ഗ്രഹണാച്ഛൂവണാത് തഥാ |
രാമായണസ്യ ശ്രവണാത് തുഷ്യന്തി പിതരസ്തഥാ || 123 ||

ഭക്ത്യാ രാമസ്യ യേ ചേമാം സംഹിതാമൃഷിണാ കൃതാം |
ലേഖയന്തീഹ ച നരാഃ തേഷാം വാസസ്ത്രിവിഷ്ടപേ || 124 ||

|| ഇതി ഇത്യാർഷേ ശ്രീമദ്രാമായണേ വാൽമീകീയേ ആദികാവ്യേ യുദ്ധകാണ്ഡേ
ശ്രീരാമപട്ടാഭിഷേകോ നാമ ഏകത്രിംശദുത്തരശതതമഃ സർഗ്ഗഃ ||